



USAID | NEPAL
FROM THE AMERICAN PEOPLE

२०७० फागुन १४

थप समृद्ध, सुदृढ, प्रजातान्त्रिक नेपालको विकासको लागि युएसएआइडीद्वारा पाँच नयाँ कार्यक्रमको घोषणा

अमेरिकी विकास नियोग (युएसएआइडी) का प्रशासक डा. राजिव शाहले काठमाडौंको दुई दिने भ्रमण आज सम्पन्न गर्नुभयो । भ्रमणका क्रममा उहाँले नेपालका जनताको सहयोगका लागि ११ करोड डलर बराबरको आर्थिक सहयोग प्रदान गर्ने प्रतिवद्धता जनाउनुभयो । डा. शाहले प्रधानमन्त्री सुशील कोइराला र अन्य मुख्य राजनीतिक नेताहरूसँग भेटवार्ता गर्नुभयो र साथै नेपाल आर्थिक शिखर सम्मेलनको समापन सत्रमा सम्बोधन गर्दै नेपालको तीव्र आर्थिक वृद्धिमा निजी क्षेत्रको भूमिकाबारे जोड दिनुभयो । डा. शाहले नवीन पद्धति, विज्ञान, प्रविधिको प्रयोग तथा नेपाल सरकार, नागरिक समाज र निजी क्षेत्रसँगको साझेदारीप्रति युएसएआइडीको प्रतिवद्धतासँग गाँसिएका योजनाहरूको स्थलगत भ्रमण गर्नुभयो । सञ्चार माध्यमसँगको गोलमेच कार्यक्रममा उहाँले निम्न कार्यक्रमहरूको घोषणा गर्नुभयो :

- **सात करोड डलर बराबरको सामुदायिक पुनर्लाभ क्षमता कार्यक्रम मार्फत् विपद् जोखिम न्यूनीकरण र जलवायु परिवर्तन अनुकूलन कार्यक्रमलाई युएसएआइडीले नेपालमा गरेको खाद्य तथा पोषण सुरक्षा प्रयाससँग समायोजन गरी बढी प्रभावकारी बनाउने । नेपालको एक चौथाई जनसंख्या प्रति दिन १.२५ डलर आर्जन गर्ने अन्तर्राष्ट्रिय गरिबीको रेखा मुनि बाँचिरहेका छन् । यस कार्यक्रमबाट नेपालको पहाडी क्षेत्रका करिव ५० लाख अत्यन्त जोखिममा रहेका नेपालीहरूले लाभ प्राप्त गर्नेछन् । कार्यक्रमले नेपाल सरकारको सामुदायिक पुनर्लाभ क्षमता सुदृढ गर्ने र समावेशी वृद्धिलाई प्रेरित गर्ने प्रयासलाई पनि सहयोग गर्नेछ ।**
- **पाँच वर्षीय राष्ट्रिय प्रारम्भिक कक्षा पढाइ कार्यक्रमको लागि दुई करोड डलर सहयोग :** शिक्षा मन्त्रालयको नेतृत्वमा युएसएआइडीले मध्य तथा सुदूरपश्चिम क्षेत्रका २० जिल्लाका १ देखि ३ कक्षामा पढ्ने १० लाखभन्दा बढी विद्यार्थीको पढ्ने शीप र क्षमता अभिवृद्धि गर्ने लक्ष्य लिएको छ । युएसएआइडीले हाल देशमै सबैभन्दा पहिलोपटक देशव्यापी रूपमा प्रारम्भिक कक्षा तहका विद्यार्थीमा पढ्ने शीप र क्षमताको मूल्याङ्कन गर्न शुरू गरेको छ । पढ्ने शीप र क्षमतामा सुधार भएनभएको मापन गर्नका लागि उक्त मूल्याङ्कनलाई आधाररेखा मानिनेछ ।
- **४१ लाख डलरको तीन वर्षीय व्यावसाय साक्षरता कार्यक्रम :** सुदूरपश्चिम, मध्यपश्चिम र पश्चिम क्षेत्रका तराई तथा तल्लो पहाडी क्षेत्रका २० जिल्लामा सञ्चालन गरिने यस कार्यक्रम फीड द फ्युचर कार्यक्रम अन्तर्गतका कृषि र पोषणसम्बन्धी जारी गतिविधिहरूको पूरक हुनेछ । कार्यक्रमको उद्देश्य करिव ४८,००० महिला, युवा, उपेक्षित र जातीय अल्पसङ्ख्यकका लागि उनीहरूले लघु उद्यम सञ्चालन गर्न सक्नु, सार्वजनिक सेवाको पहुँच गर्न सक्नु तथा अर्थतन्त्रमा सहभागी हुन सक्नु भन्ने उद्देश्यले साक्षरता, गणितीय क्षमता, जीवन उपयोगी तथा व्यावसायिक शीप अभिवृद्धि गर्ने रहेको छ ।



USAID | NEPAL
FROM THE AMERICAN PEOPLE

- यएसएआइडी, डिएफ्आइडी र नेपाल सरकारबीच एक करोड डलरको साभेदारीले नेपालका सबैभन्दा उपेक्षित घरपरिवारहरूमा परिवार नियोजन सेवाको पहुँच अभिवृद्धि गर्न सहयोग गर्नेछ । यो कार्यक्रम दुर्गम क्षेत्रमा पहुँचभन्दा पर रहेका समूहमा स्वास्थ्य सेवा विस्तारको लागि नमूना बन्ने अपेक्षा लिइएको छ ।
- पाँच लाख डलर लागतको बाढीसम्बन्धी नवीन प्रारम्भिक सावधानी प्रणाली : युएसएआइडीको अफिस अफ् फोरेन डिजास्टर असिस्टेन्सले मध्य तथा सुदूरपश्चिम क्षेत्रका समुदायहरूलाई बाढीबाट जोगाउन प्रारम्भिक सावधानी प्रणालीको लागि आर्थिक सहयोग प्रदान गर्नेछ । उक्त परियोजना अन्तर्गत बाढीको बढी खतरा हुने नदीहरूमा गेजहरू जडान गरिनेछ र जिल्ला अधिकारीहरूले ती गेजबाट सङ्कलित तथ्याङ्क एसएमएस् र ईमेल मार्फत् तत्कालै प्राप्त गर्नेछन् । यसले मानिसहरूको जीवन र जीविकालाई भावी खतराबाट जोगाउन मद्दत पुऱ्याउनेछ ।

#####